

AVVIŻI

• Id-data u l-hinijiet tal-laqgħat fix-xhur li ġejjin huma dawn:

Fil-20 ta' Lulju	fis-6.30p.m.
Fit-3 ta' Awissu	fis-6.30p.m.
Fil-17 ta' Awissu	fis-6.00p.m.
Fil-7 ta' Settembru	fis-5.30p.m.
Fil-21 ta' Settembru	fil-5.30p.m.
Fis-5 ta' Ottubru	fis-5.00p.m.
Fil-19 ta' Ottubru	fis-5.00p.m.
Fit-2 ta' Novembru	fis-3.30p.m.
Fis-16 ta' Novembru	fis-3.30p.m.
Fis-7 ta' Diċembru	fit-3.00p.m.
Fil-21 ta' Diċembru	fit-3.00p.m.

Jekk ikun hemm xi tibdil fid-data jew fil-hinijiet tiġu mgharrfa aktar 'il quddiem.

• L-ASSEMBLEA ĠENERALI

Wasalna għal biex ikollna l-Assemblea Ġenerali li ssir kull sentejn u jkun hemm l-Elezzjoni tal-Kumitat il-ġdid. Din is-sena se nhallu kolloxx għal wara s-sajf f'data li trid tiġi magħżula mill-Kumitat. Aktar tagħrif jingħata fil-laqgħat li ġejjin. Tkunu tistgħu wkoll, tiksbu informazzjoni mingħand xi membru tal-Kumitat.

• Nirringrazzjaw lil dawk kollha li baġtu kontribuzzjonijiet u rapporti tal-grazzji li qalghu. Xi whud li kellhom jiktbu xi kelmtajn fuq il-grazzji li qalghu, għadhom ma ghamlu xejn. Inhegġuhom biex, għallinqas, iwasslu in-numru tat-telefon u l-indirizz tagħhom għand l-Editur ta' dan il-fuljett, biex ikun jista' jagħmel kuntatt magħhom. Iktbu lil:

Brother Victor Privitera, FSC, B.A.,
Stella Maris College
Gżira GZR 04

• Il-Kumitat javża li s-Sur Charlie Attard (ta' Ghawdex) m'ghadux aktar membru ta' l-imsemmi Kumitat.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.


LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 31

LULJU 1997

JITQASSAM BLA HLAS



Il-folla li attendiet għall-Pellegrinaġġ - 4 ta' Mejju 1997

ATTIVITAJIET FIL-GIRGENTI

Minbarra l-laqgħat tas-soltu li jsiru kull l-ewwel u t-tielet Hadd tax-xahar, kien hemm laqgħat oħra matul il-ġimgha organizzati minn membri tal-Moviment Madonna tal-Konsagrazzjoni.

IL-PELLEGRINAĠĠ

Il-festa tal-Madonna tal-Konsagrazzjoni tinzamm kull sena fil-5 ta' Mejju biex tfakkar it-tluġ tal-istatwa tal-Madonna il-Girgenti fil-5 ta' Mejju 1986. Peress li din

is-sena il-5 ta' Mejju habat i-Tnejn, il-Pellegrinaġġ sar il-Hadd, 4 ta' Mejju. Folla numeruża attendiet għall-mixxa mit-Troll sal-post tal-laqgħat, bir-reċta tar-rużarju u bil-kant tal-okkazżjoni.

Fl-14 ta' Mejju

F'din id-data sar pellegrinaġġ iehor, din id-darba organizzat minn diversi Tesserati. Kien hemm respons tajjeb hafna minn diversi inhawi ta' Malta. L-ommijiet hadu din l-inizjattiva biex isir talb għall-familji li għandhom xi inkwiet, speċjalment għall-ulied biex il-Madonna tidhol għalihom bhala Omm hanina. Għal dan il-pellegrinaġġ ha sehem saċerdot Ġezwita li għamel żewġ kelmiet sbieħ għall-okkazżjoni. Din il-laqgħa laqget il-qofol tagħha b'kant imhegġeġ meta tkantat l-AVE MARIA. Dan il-pellegrinaġġ halla frott kbir u nisperaw li jerga' jsir darba ohra aktar bil-kbir.

F'MARZU, lejliet il-festa ta' San Ġuzepp kien inżamm pellegrinaġġ iehor organizzat minn membri tal-Moviment min-naha ta' Birkirkara. Kien ta' gabra kbira għal dawk preżenti, ad unur tal-Patrijarka San Ġuzepp.

IT-TWISSIJET TA' ĠUZA MIFSUD

Fil-messaġġ li qeghdin nippubblikaw, ta' min jinnota il-hsibijiet ewlenin li Ġuza riedet twassliha.

Ix-xahar ta' Novembru 1996, fakkar lil Ġuza li kulhadd irid jgħaddi mill-Ġudizzju t'Alla, kif għamli l-mejtin kollha li niftakru fihom f'dan ix-xahar.

Ftakret ukoll fil-miġja ta' Ġesù bhala Mhallel, biex jagħti lil kulhadd dak li haqqu. Ġuza thegġigna biex ikollna devozzjoni kbira lejn l-Ewkaristija għax dan is-Sagrament għad irid ikun is-salvazzjoni tagħna.

Il-fenomeni tax-xemx li semmiet Ġuza sar fit-8 ta' Ġunju 1988, mis-6 p.m. 'il quddiem, u kien haġa tal-ghaġeb li qatt ma sar bħalu f'Malta. Għalina, dan kien sinjal mis-Sema tal-verità tal-messaġġ li Ġuza kienet qed tgħaddilna minn naha tal-Madonna, u, tal-Paci li, f'it wara, bdiet issehħ fl-Ewropa; Paci, li kellha "tibda minn Malta", kif qalet il-Madonna lil Ġuza.

Tul il-messaġġ kollu, ta' min jinnota kemm Ġuza tinsisti li għandna nhejju ruhna għall-miġja ta' Ġesù bhala Mhallel. Ġuza kemm-il darba qaltilna li kienet taf hafna affarijiet fuq il-gejjieni qrib, imma ma setgħetx tiżvela dak li kienet taf. Biss, hegġitna hafna biex nitolbu hafna għall-konverżjoni tal-midinbin, kemm f'Malta u kemm fid-dinja kollha, biex Alla jehlisa mill-Qilla ta' Driegħu Setgħan, għax il-hażen fid-dinja kiber wisq.

Jalla niehdu bis-serjetà it-twissijiet ta' Ġuza Mifsud.

Messaġġ Imhejji minn Ġuza Mifsud ghax-Xahar ta' Novembru 1996

L-EWWEL PARTI

Naduraw lill-Mulej Alla Missier li jista' kollox, naduraw kif imiss u kif jixraq lil Ġesù Imhallel tagħna.... Ilkoll kemm ahna rridu nidru quddiemu waqt li nkunu agunija, kulhadd ikun quddiem dan Ġesù l-Imhallel tagħna għaliex Ġesù huwa Imhallel ta' kull mahluq, li jagħtih dak kollu li jisthoqqlu għal dak li għadda mingħalih matul hajtu kemm spiritwali, meta kien jahseb fis-sema pajjiżu u kemm jekk ma humiex affarijiet spiritwali, imma affarijiet li lir-ruh jagħmluha hafna kerha quddiemu.... Miskin min imut' bid-dnub il-mejjet għaliex m'hemm x-ċans. Veru li dejjem hemm iċ-ċans tal-hniena t'Alla u tal-Madonna għax il-Madonna kemm fil-passat u anka issa għamlet u qegħda tagħmel hafna affarijiet spiritwali.

Imma ahna issa ejja mmorru għal dak il-hsieb kbir spiritwali, li qegħdin nistennew it-tieni miġja fid-dinja tal-Mulej Ġesù Imhallel. Rajnieh jiehu l-passjoni l-aktar harxa mat-toroq tal-kalvarju, u l-mewt fuq dak is-salib u issa rridu naraw dik il-miġja sabiha mqaddsa Tiegħu, li ġej l-imqaddes Ġesù Imhallel tagħna fuq shaba l-aktar kbira u sabiha. Ikun glorjuż dak il-bniedem li meta jarah ġej fuq is-shab jibda jitbissem. Għandna nahsbu hafna fiha dik il-glorja tal-Mulej Ġesù ta' l-Ewkaristija.

Fl-Ewkaristija Ġesù uża hafna hniena magħna, uża hafna atti ta' karità magħna biex nersqu lejħ bil-fiduċja u bl-imhabba u b'dak kollu li tagħtina l-energija tagħna u miskin hu min jitwarrab minnu fl-Ewkaristija. Issa imma ġej mis-sema pajjiżu u pajjiżna għal min hu ta' rieda tajba, ġej fuq is-shab biex jagħmel ġudizzju minna, mill-hajjin u mill-mejtin.... Jien ngħid għalija m'għandix għalfejn nahseb għal dak iż-żmien għax jiena l-mewt qegħda fuqi, ikun imbieriek, imma nippreparaw u speċjalment nippreparaw għal dan ix-xahar qaddis u kbir li ġej, tax-xahar ta' Novembru. Hemm il-festa tal-qaddisin kollha u mbaġħad hemm l-ghid tal-imwiet li dawn l-erwieh qegħdin jippurifikaw l-ghemil tagħhom, il-htijiet tagħhom, biex imorru fis-sema pajjiżhom. Dawna l-erwieh kollha rawh lil Mulej Ġesù Imhallel biex jagħmel gustizzja minnhom. Min jaf kemm hniena għamel ma dawn l-erwieh kemm Hu u kemm l-Omm tiegħu Marija minhabba dik id-devozzjoni li kellhom lejn il-Madonna rigward tar-rużarju u tal-quddies. Meta kienu hajjin kienu jmorru għal dak il-quddies qaddis u sabih li bih huma tqaddsu. Min jaf il-Mulej Ġesù meta deher ta' Mhallel fuqhom dawk l-erwieh tal-purgatorju, kemm tahom bxajjar sbieħ ta' dak il-quddies, speċjalment waqt il-konsagrazzjoni tas-saċerdot li jikkonsagra l-ostji biex imbaġħad imorru jitqarbnu. Min jaf kemm kienu jirċevuh eżatt lil Ġesù ta' l-Ewkaristija! U għalhekk dan ix-xahar ta' Novembru huwa xahar imbieriek, għaliex huwa x-xahar tal-qaddisin kollha u x-xahar ta' l-ghid ta' l-imwiet. Dan ix-xahar huwa imbieriek għall-erwieh għax kulhadd jitlob għall-erwieh tal-purgatorju....

Ghalhekk hbieb naghmlu kuragg l-aktar kbir u ma jimpurtana minn hadd, jimpurtana biss minn Alla l-kbir li huwa l-hallieq kbir li halaqna, imbaghad ghandu lill-Mulej Gesu ta' l-Ewkaristija li fdiena, fdiena bil-passjoni u l-mewt tieghu u fdiena b'demmu meta salbuh fuq is-salib. Ara naqra x'ghamel ghar-ruhna l-Mulej Gesu ta' l-Ewkaristija. U ghalhekk il-Mulej Missier, Alla ta' l-Ezerčiti, meta qajjmu mill-qabar umbaghad mar fis-sema kien hemm hafna direzzjonijiet min-naha tal-Mulej Alla illi qallu, "Issa Inti trid tiehu hsieb tal-erwieh kollha hajjin u mejtin, trid taghmilha ta' mhallef gust ta' dawn l-erwieh, kemm ghat-tajbin u kemm ghal dawk li kienu laxki."

Jiena ma jimpurtani minn hadd, jiena li jimpurtani biss mit-tliet persuni divini tas-Santissima Trinita flimkien ma dak li ghamlet is-Sinjura tal-Hajja fil-passat, fin-nofs, u issa. Jiena ma' dak ghandi x'naqsam, halli kulhadd jghid li jrid ghal Guza. Jiena nemmen fil-qawwa tal-Mulej Gesu ta' l-Ewkaristija, f'dak kollu li jgibli Hu u l-Madonna biex inkun nista' nghid affarijiet sbieh u prezzjuzi u spiritwali fuq il-cassette, il bqija ma ghandix x'naqsam mad-dinja jiena.

Hbieb nahsbu f'Alla, nahsbu f'ruhna ghax ma nafux meta alla jsejhilna biex Gesu, l-imqaddes Gesu jidher quddiemna ta' mhallef biex jaghtina il-gustizzja ta' dak kollu li jkun haqqna jew ghat-tajeb jew ghal hazin. Tkun glorja ghalina min ikun ghat-tajeb u jkun hazin ghal dawk l-imsieken li ma ridux jghixu skond ir-rieda t'Alla, skond il-pjanijiet tal-mahbub Gesu li ghamel maghna hwejjeg kbar. Gesu gie fid-dinja, ha nghid bejn wiehed u iehor elfejn sena ilu, biex igibilna l-paci...

Jiena ha nghidilhom illi ghajb ghalihom in-nies li m'humie x'juru nteress f'dan il-messagg... Qeghdin jistennew lili illi mmur mid-dinja. Jiena kont sejra mid-dinja nhar il-Gimgha l-Kbira jew Sibt il-Ghid imma l-Mulej rega' tani l-hajja.

U ghalhekk qeghda nisforza u naghmel kemm nista' biex infahru lill-Mulej Gesu ta' l-Ewkaristija li ghad irridu narawh ilkoll kemm ahna. Jiena ma nkunx ghadni fid-dinja ghax jiena jekk Alla jrid dalwaqt immur minn hawn issa, imma min ikun ghadu fid-dinja jista' jkun li jibza hafna meta jarah gej, meta jara t-tieni migja ta' Gesu gej fuq dik is-shaba qawwiya u sabiha, qalb l-angli u l-qaddisin, ma dawk l-erba' angli jdoqqu t-trombi biex il-mejtin iqumu mill-qabar taghhom sabiex min hu sew jitla' fis-sema bhalma tela' Kristu bir-ruh u bil-gisem. Ma l-erbat irjeh tad-dinja jirud jdoqqu t-trombi dawn l-erba' angli li johorqu mal-Mulej Gesu Imhallef.

Issa qieghed bil-hniena kollha fit-tabernakli tad-dinja kollha, tar-rahall tieghi tas-Siggiewi, ta' Malta u Ghawdex u tad-dinja kollha hbieb. M'iniex ha noqghod insemmlikom ghax kull tabernaklu li hawn fil-missjoni, fqir kemm hu fqir, kollha jzommu fihom lill-Mulej Gesu ta' l-Ewkaristija. F'dawn l-aktar irhula u bliet imbeghda minna il-Mulej Gesu dawn l-affarijiet qed jaghmilhom bil-qalb, qed jaghmilhom bis-sagrificcju biex joqghod ma dawn hutu l-bnedmin. Imma hawn hafna li ma jafuhx, ma jaghtuhx cans. Allura dawna nitolbu ghalihom biex jersqu aktar bil-qima u bil-qalb u bil-fiducja lejn l-artali tad-dinja kollha ghax fl-artali tad-dinja kollha fejn hemm bniedem kattoliku, fejn hemm sacerdot ikun hemm l-Ewkaristija.

Issa bis-sabar u bil-hniena qieghed isejhilna Hu stess, qieghed jaghmilna Hu stess certu affarijiet biex ningibdu lejn il-hniena t'Alla u tieghu. Imma mbaghad meta naduraw lill-Mulej Imhallef illi gej mis-sema ghalina fuq shaba li ppreparalu l-Missier Etern biex

jigi jiggudika lill-hajjin u lill-mejtin, imbaghad ma jkollniex cans. Nghidilkom li f'dik il-gurnata ta' l-ahhar tad-dinja hemm hafna li jifirhu b'Gesu meta jarawh gej fuq is-shaba ta' Mhallel u jkun hemm hafna minnhom li ma jixtiqux jiltaqghu ma ghajnejh....

Ghalhekk qeghda nippreparakom jiena, qieghed jaghtini minn kollox Gesu biex nghidilkom u nippreparakom. Nippreparaw ruhna u nhejju ruhna, kulhadd tafux, ma nafx ghaliex din l-indifferenza kollha. Jiena qeghda naghmel dmiri minn dak li nisma, kemm mill-mahbub Gesu ta' l-Ewkaristija u kemm mill-ghaziza Madonna u kemm mill-qawwa li qieghed jaghtini l-Ispirtu s-Santu ghaliex kieku ma jistghux jghaddu minni dawn l-affarijiet li qeghdin jigu irreferuti lili. Jiena kuljum nitqarben u ta' dan niringrazzja lil Alla tafux imma ghadni ma nistax nitkellem car, dan hallejtu biex tkunu tafu bih wara mewti, tkunu tafu dwar dawk il-kuntatti li tant kelli mal-Mulej Gesu ta' l-Ewkaristija.

Jiena rrid naghmel ir-rieda t'Alla, anka jekk baqaghli ftit zmien jew ma baqaghli xejn u johduhuli ukoll, irrid naghmel ir-rieda t'Alla u tal-mahbub Gesu ghal dak kollu li mar jaghmel maghna f'dawk l-inhawi tal-Girgenti fis-sena 1988 meta kellna dak il-fenomenu sabih tax-xemx... Jiena kont naf b'kollox ghaliex f'dak il-lejl is-Sinjura tal-Hajja kienet qaltli, "Itla' hemm fuq ghada ghax ha jkun hemm affarijiet kbar. Ha tippermettihom l-Id tal-providenza t'Alla."

Kien hemm affarijiet kbar u jiena u ohrain mieghi rajna l-Ewkaristija. Jiena naf kemm inhobbha l-Ewkaristija u kemm ghamel mieghi hwejjeg kbar il-Mulej Gesu ta' l-Ewkaristija. Ta' kull filghodu jiena nghidlu, "Mahbub Gesu, kun Inti ghal sahhti, kun Inti ghal kull nifs li niehu, kun Inti ghal-imhabba tieghi versu lejki biex ingieghel lil haddiehor illi jitfa' l-harsa tieghu fuqek fl-Ewkaristija bl-imhabba." Ghalhekk nadurawh, infahhruh u mberkuh lill-Mulej Gesu ta' l-Ewkaristija ghaliex jiena tant nghid kliem sempliçi u fqir fil-hin illi jkollu lil Gesu ta' l-Ewkaristija.

U dana Gesu ta' l-Ewkaristija jiena nisma' l-imqaddes kliem tieghu ... dan il-kliem nisimgħu hafna sabih u car. Jaghtihuli biex jiena nkun nista' nirreferih lil haddiehor. Hbieb, naduraw bil-qalb lil kbir Alla, naduraw bil-qalb u bil-qima fit-tabernakli kollha tad-dinja lill-Mulej Gesu diment li ghadna fid-dinja u bhalma ghidtilkom, naduraw lil Gesu Imhallef taghna, naduraw lil Gesu għall-hniena illi qieghed juza maghna bhalissa. Fit-tabernaklu m'hemmx hlief hniena. Hu jsejhilna biex aktar insiru spiritwali u aktar nisimgħu bil-qalb dik l-imqaddsa quddiesu u li imbaghad inkompluha bit-tqarbina.

Ghalhekk ghandna nghidulu hafna lill-Mulej alla ta' l-Ezerčiti,

"It-tifhir naghtuk Mulejja
Alla u sidna nistqarruk
O Missier li Int minn dejjem
kemm hemm hlejjaq gieħ jaghtuk
Jaghtuk gieħ l-angli tas-sema
is-smewwiet u l-qawwa taghhom
kerubini, serafini
ta' sikwit iberkuk maghhom."

GRAZZJI MAQLUGHA

1. F'Novembru 1996, Mrs. C. Borg mill-Gzira baghtet somma ta' flus biex tiringrazzja lill-Madonna tal-Girgenti għall-fejqan ta' ferita kbira li kellha f'sieqha, kawżata mid-diabete li hi tbat minnha.

2. Mrs. Galea minn Birkirkara u Josette Bugeja minn Hal Qormi, baghtu kontribuzzjoni ta' flus bhala hajr lill-Madonna għall-grazzji li qalghu minghandha.

3. Mrs. Doris Tanti minn Birkirkara, tixtieq tiringrazzja minn qalbha lill-Madonna għas-suċċess li t-tfal tagħha kellhom fl-eżamijiet tagħhom għalkemm dawn kienu diffiċli.

4. Carrie Minuti, minn Birżebbuġa, baghtet rapport dettaljat ta' kif zijuha ta' 81 sena, li jbaghti mid-diabete, wara li wegġa' siequ għax waqgħetlu kaxxa fuqha u hariġlu d-demmi; ma tax każ tagħha u wara ftit żmien sebghu iffjammalu. Mar il-Klinika tar-Rahal il-Ġdid u meta rawh baghtuh l-Isptar. Hemm it-tobba bdew jahsubha jekk jaqtgħulux siequ jew sebghu.

Sadattant Carrie gie f'idejha l-fuljett *Lehen il-Girgenti* u waqt li kienet hdejn zijuha bdiet taqrah. Dak il-hin stess għamlet wegħda lill-Madonna li jekk ma jaqtgħulux siequ jew sebghu, ixxandar din il-grazzja fil-fuljett, u tqassam il-fuljett l-Isptar hi stess.

Iz-ziju dam hames gimghat l-Isptar, għall-kura, u sebghu mar għall-ahjar, tant li beda jinxef u kienu jistennew li jaqagħlu.

Fis-7 ta' April 1997, Carrie reġgħet kitbet u spjegat kif zijuha mar l-Isptar l-għada tal-Gimgha l-Kbira u baqa' hemm erbat ijiem għall-kura ta' siequ biex jimmedikawlu t-toqba ta' fejn kien sebghu.

Issa, iz-ziju jinsab id-dar u ma jhossx uġigh fis-sieq fejn kien sebghu. Carrie tistqarr li talbet hafna lil Ġuża Mifsud (il-mejta) biex zijuha ma jkollux komplikazzjonijiet; u t-talb tagħha instema'.

5. C.B. minn Tas-Sliema, f'Jannar 1997, kiteb dan li ġej:
Xahar fuq il-mewt ta' Ġuża Mifsud, fit-28 ta' Novembru 1996, meta ġejt lura mill-quddies, filgħodu, hassejt uġigh mill-ispalla sal-pala ta' idejja tal-lemin. Jien hsibt li se jiġri xi haġa f'idi. Dak il-hin kelli statwa tal-Madonna tal-Karmnu u santa ta' Ġuża Mifsud. Qbadt is-santa ta' Ġuża u għamilta ma' idi u ma' spallti u għidt lil Ġuża: "Itlob 'il-Madonna għalija; għandi bżonn idi biex nahdem biha"; qgħedt il-labtu tal-Madonna u f'temp ta' kwarta l-uġigh mar għal kollox. B'ringrazzjament se nqassam 25 santa ta' Ġuża.

6. Miss Paolina Zahra, minn tal-Pietà, kitbitli fit-12 ta' Dicembru 1996, u

gharrfitni kif qalghet grazzja permezz ta' Ġuża Mifsud.

In-neputija tagħha marret id-dar ta' Paolina imwerwra u titriegħed wara "accident" li kellha meta giet milquta minn karrozza u ntefghet fl-art. Paolina hadet xokk kbir, tant li saret bajda silġ (kif qalilha min kien preżenti) u ttarxet b'mod li lanqas it-telefon ma setgħet tisma'. Allura hadet is-santa ta' Ġuża Mifsud u għamlitha ma' widnejha kif ukoll xappithom bl-ilma tal-Girgenti. F'temp ta' jumejn giet tisma' bħal qabel. Grazzi lil Ġuża u 'l-Madonna tal-Girgenti.

L-Edittur

Talba ta' Mons. Amante Buontempo għal Ġuża Mifsud wara sitt xhur mill-mewt tagħha

Mulej, Inti taf b'liema heġġa u b'kemm sagrificċji Ġuża Mifsud, fil-Laqqhat tal-Girgenti u fid-dar fqajra tagħha s-Siġġiewi, sa minn zghożitha habirket kemm felhet, biex ixxandar u tkabbar fost il-Maltin u l-Għawdxin, u saħansitra ma' tant barranin, id-devozzjoni lejn Omm Ibnek u Ommna tal-Konsagrazzjoni, kif ukoll lejn Ġesù ta' l-Ewkaristija. Ta' dan ahna xhieda bla sabar, herqana li naraw dejjem iżjed tinxtered fost kulhadd kullimkien devozzjoni hekk siewja għall-Paċi f'pajjiżna u fid-dinja. Aghtiha, nitolbuk, dak li xtaqet, f'hajjitha; u lilna dak li dejjem emminna, li narawha titpaxxa u tifrāh għal dejjem bil-frott ta' hidmietha. Bi Kristu sidna. Amen.